

15 -ാം കേരള നിയമസഭ

13 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 4258

18-03-2025 - ൽ മറുപടിയ്ക്ക്

കെ.എസ്.എഫ്.ഇ.

ചോദ്യം		ഉത്തരം	
ഡോ. കെ. ടി. ജലീൽ, ശ്രീ സി കെ ഹരീന്ദ്രൻ, ശ്രീ. ആന്റണി ജോൺ, ശ്രീ. ടി.ഐ.മധുസൂദനൻ		ശ്രീ കെ എൻ ബാലഗോപാൽ (ധനകാര്യ വകുപ്പ് മന്ത്രി)	
(എ)	കെ.എസ്.എഫ്.ഇ. യെ രാജ്യത്തെ മുൻനിര മിസിലേനിയസ് നോൺ ബാങ്കിംഗ് കമ്പനിയായി ഉയർത്തിക്കൊണ്ടുവരുന്നതിന് സർക്കാർ നടപ്പാക്കിയിട്ടുള്ള വികസന-നവീകരണ പ്രവർത്തനങ്ങൾ സഹായകമായിരുന്നോ; വിശദാംശം നൽകാമോ;	(എ)	ഈ സർക്കാർ അധികാരത്തിൽ വന്നതിന് ശേഷം കെ.എസ്.എഫ്.ഇ. യുടെ അംഗീകൃത മൂലധനം 250 കോടി രൂപയായും അടച്ച തീർത്ത മൂലധനം 200 കോടി രൂപയായും ഉയർത്തിയിട്ടുണ്ട്. കെ.എസ്.എഫ്.ഇ യുടെ അറ്റമൂല്യം (Net worth) 1547 കോടി രൂപയായി ഉയർന്നിട്ടുണ്ട്. ആകെ ബിസിനസ്സ് 93400 കോടി രൂപയായും ലാഭം 2023-24 സാമ്പത്തിക വർഷം 489 കോടി രൂപയായും വർദ്ധിച്ചിട്ടുണ്ട്. കെ.എസ്.എഫ്.ഇ. യുടെ സാന്നിധ്യം കേരളത്തിൽ എല്ലായിടത്തും എത്തിക്കുന്നതിന് ഉതകും വിധം പുതിയ ശാഖകൾ, അതുപോലെ സാധാരണക്കാർക്ക് ഗ്രാമ പ്രദേശങ്ങളിലും മറ്റും മൈക്രോ ശാഖകൾ എന്നിവ ആരംഭിച്ചു വരുന്നുണ്ട്. ആയത് പ്രകാരം 2025 ൽ 683 ശാഖകളായി വർദ്ധിക്കുകയും ചെയ്തിട്ടുണ്ട്. നിക്ഷേപങ്ങൾ സ്വീകരിക്കുന്നതിന് സർക്കാർ ഗ്യാരണ്ടി ലഭിക്കുന്നുണ്ട്. ആയതിനാൽ കെ.എസ്.എഫ്.ഇ.യിലെ നിക്ഷേപങ്ങൾക്ക് കൂടുതൽ സുരക്ഷിതത്വം ഉണ്ട്. ഏറ്റവും മികച്ച പലിശനിരക്കും നിക്ഷേപങ്ങൾക്ക് നൽകുന്നു. നിക്ഷേപങ്ങൾ ഉപയോഗിച്ച് ജനോപകാരപ്രദമായ വായ്പാ പദ്ധതികളും മറ്റും നടപ്പിലാക്കി വരുന്നു. സ്വകാര്യ സംരംഭങ്ങളേക്കാൾ കുറഞ്ഞ പലിശ നിരക്കായതിനാൽ സ്വർണ്ണപ്പണയ വായ്പയ്ക്കായി സാധാരണക്കാർ കെ.എസ്.എഫ്.ഇ. യെ ഇപ്പോൾ കാര്യമായി ആശ്രയിക്കുന്നുണ്ട്. ഇത് മൂലം ഈ സർക്കാർ വന്നശേഷം സ്വർണ്ണപ്പണയ വായ്പ നാല് മടങ്ങായി മാറുകയും 8500 കോടി രൂപ കവിയുകയും ചെയ്തു. പ്രവാസികൾ, വനിതാ ഇടപാടുകാർ എന്നിവർക്കൊക്കെ പ്രത്യേക പദ്ധതികൾ കാലാകാലങ്ങളിൽ നടപ്പാക്കി വരുന്നുണ്ട്.

		കെ.എസ്.എഫ്.ഇ-യുടെ പ്രവർത്തനങ്ങളിൽ സാങ്കേതിക വിദ്യയിലൂടെ സമൂലമായ പരിവർത്തനം നടപ്പാക്കി. ഇടപാടുകാർക്കുള്ള മൊബൈൽ ആപ്ലിക്കേഷൻ, ഡിജിറ്റൽ മാർക്കറ്റിങ്ങ്, SMS/Automated Call അറിയിപ്പുകൾ എന്നിവ വ്യാപകവും ശാസ്ത്രീയവുമായി നടപ്പിലാക്കിയിട്ടുണ്ട്. സമയബന്ധിതമായി ഓഡിറ്റ് പൂർത്തീകരിച്ച് വാർഷിക ജനറൽ ബോഡി യോഗം കൃത്യമായി നടത്തി വരുന്നു. കടിശ്ശിക നിവാരണം സജീവമാക്കി ഇടപാടുകാർക്ക് നല്ല നിലയിൽ പലിശയിളവും സഹായങ്ങളും നൽകി വരുന്നു. 2500 ൽ പരം PSC നിയമനങ്ങൾ ഈ കാലയളവിൽ നടത്തിയിട്ടുണ്ട്. കമ്മീഷൻ വ്യവസ്ഥയിൽ 500 ലധികം യുവജനങ്ങൾക്ക് ബിസിനസ്സ് പ്രൊമോട്ടർമാരായി തൊഴിൽ നൽകി. ഏകദേശം 4000 ഏജൻ്റ്മാരുടെയും അപ്രൈസർമാരുടെയും സേവന വേതന വ്യവസ്ഥകൾ പരിഷ്കരിച്ചു. ഈ വിധം ലാഭക്ഷമത, കാര്യക്ഷമത, വളർച്ച, ഭരണ നിർവ്വഹണം, സാങ്കേതിക മികവ് എന്നിവയിലൂടെ സ്ഥാപനം രാജ്യത്തെ തന്നെ മുൻനിര മിസിലേനിയസ് നോൺ ബാങ്കിംഗ് കമ്പനിയാക്കി മാറിക്കഴിഞ്ഞു എന്ന് കരുതാവുന്നതാണ്.
(ബി)	സാധാരണ ജനങ്ങളുടെ സാമ്പത്തിക സുരക്ഷയ്ക്കായി വിവിധ പദ്ധതികൾ നടപ്പാക്കുന്നതിനും സാമ്പത്തികപരമായ മറ്റാവശ്യങ്ങൾ നിറവേറ്റുന്നതിനും കെ.എസ്.എഫ്.ഇ. ക്ക് കഴിഞ്ഞിട്ടുണ്ടോയെന്ന് വിലയിരുത്തിയിട്ടുണ്ടോ; വിശദീകരിക്കുമോ;	(ബി) സാധാരണ ജനങ്ങളുടെ സാമ്പത്തിക സുരക്ഷയ്ക്കായി സമൂഹത്തിൻ്റെ താഴെത്തട്ടിലുള്ള ജനവിഭാഗങ്ങളുടെ സമ്പാദ്യശീലം പ്രോത്സാഹിപ്പി്ക്കുന്നതിന് വേണ്ടി ഏറെ ആദായകരമായ ചെറിയ ചിട്ടികൾ നല്ല അളവിൽ ആരംഭിക്കുകയുണ്ടായി. 1000/- രൂപ മുതൽ 5000/- രൂപ വരെ തവണസംഖ്യയുള്ള സാമാന്യം കാലാവധി കൂടിയ ചിട്ടികൾ തുടങ്ങുകയും അതുവഴി സാധാരണ ജനവിഭാഗങ്ങളിലേയ്ക്ക് ചിട്ടിയുടെ ഗുണഫലം എത്തിക്കുകയുണ്ടായി. ഒട്ടനവധി ദീർഘകാല ചിട്ടികൾ തുടങ്ങി കെ.എസ്.എഫ്.ഇ. ശാഖകൾ മികച്ച ആദായം ഇടപാടുകാർക്ക് നൽകുന്നു. ഏറ്റവും വേഗത്തിൽ പണലഭ്യത ഉറപ്പുവരുത്തുന്നതും നാനാവിഭാഗങ്ങൾക്ക് ഉതകുന്നതുമായ സ്വർണ്ണപ്പണയ വായ്പകൾ, പവർ (മൊബൈൽ) ആപ്പ് ഉപയോഗിച്ച് 24 x 7 എന്ന നിലയിൽ ഏത് സമയത്തും പണമെടുക്കാൻ കഴിയുന്ന സ്റ്റാർട്ട് ഗോൾഡ് ഓവർഡ്രാഫ്റ്റ്, കേവലം 4.9% നിരക്കിൽ ജനമിത്രം വായ്പ, 7.5% പലിശ നിരക്കിൽ 20,000/- രൂപ ലഭിക്കുന്ന സ്വർണ്ണപ്പണയ വായ്പ, വനിതകൾക്കായി ഗൃഹോപകരണങ്ങളും മറ്റും വാങ്ങുന്നതിനുള്ള മഹിളാസമുദായി കൺസ്യൂമർ ലോൺ, സുഗമ സേവിംഗ്സ് പദ്ധതിയിൽ 5% പലിശ നൽകുന്ന മഹിളാ പ്ലസ് സുഗമ സ്കീം, സ്റ്റാർട്ട്

ഗോൾഡ് ഓവർഡ്രാഫ്റ്റിന്റെ പ്രോസസിംഗ് ചാർജ്ജ് 100% ഒഴിവാക്കിക്കൊണ്ടുള്ള മഹിളാ പ്ലസ് ഗോൾഡ് ഓവർഡ്രാഫ്റ്റ് നിക്ഷേപങ്ങൾക്ക് മികച്ച പലിശ നിരക്ക് നൽകുന്ന നേട്ടം, നേട്ടം+ മുതിർന്ന പൗരന്മാർക്ക് അധിക നേട്ടം നൽകുന്ന വന്ദനം എന്നീ നിക്ഷേപ പദ്ധതികൾ ഇപ്പോൾ കെ.എസ്.എഫ്.ഇ. യിൽ നടന്നു വരുന്ന ജനകീയ പദ്ധതികളാണ്.

ഇടപാടുകാർക്കായി ചിട്ടി ഡോർകളക്ഷൻ സംവിധാനത്തിൽ കൂടുതൽ കാര്യക്ഷമതയും കൃത്യതയും ഉറപ്പാക്കുന്നതിനായി പുതിയ ഡോർ കളക്ഷൻ "ഏജൻ്റ്സ് ആപ്പ്" നടപ്പിലാക്കുവാൻ കഴിഞ്ഞു. പ്രവാസ ജീവിതം നയിക്കുന്ന കേരളീയരുടെ സാമ്പത്തിക ആവശ്യങ്ങൾ നിറവേറ്റുവാനുതകും വിധം കെ.എസ്.എഫ്.ഇ. പ്രവാസി ബിസിനസ്സ് സെന്റർ തലസ്ഥാന നഗരമായ തിരുവനന്തപുരത്ത് പ്രവർത്തിച്ചു വരുന്നു. 120 ലധികം രാജ്യങ്ങളിൽ നിന്നുള്ള മലയാളികളാണ് പ്രവാസി ചിട്ടിയിൽ ഇത് വരെ വരിക്കാരായിട്ടുള്ളത്. ദീർഘകാല ചിട്ടികൾക്ക് കൂടുതൽ പ്രാധാന്യം നൽകിക്കൊണ്ട് ചിട്ടിയിൽ ചേരുന്ന പ്രവാസികൾക്ക് മികച്ച ഡിവിഡൻ്റ് ഉറപ്പുവരുത്തി. നാട്ടിൽ തിരിച്ചെത്തിയ പ്രവാസികൾക്ക് തൊഴിൽ സംരംഭങ്ങൾ ആരംഭിക്കുന്നതിന് സബ്സിഡിയോട് കൂടിയുള്ള പ്രവാസി ഭദ്രതാ മൈക്രോ സ്കീം എന്ന പദ്ധതി നടപ്പിലാക്കുകയും ഇതുവഴി 8788 സംരംഭങ്ങൾക്കായി 378 കോടി രൂപ വിതരണം നടത്തുകയും ചെയ്തിട്ടുണ്ട്. കോവിഡ് രോഗികൾക്കും കുടുംബാംഗങ്ങൾക്കും 5% പലിശ നിരക്കിൽ സൗഖ്യ സ്വർണ്ണപ്പണയ വായ്പാപദ്ധതിയും കോവിഡ് പ്രതിസന്ധിയിൽ തിരികെ എത്തിയ പ്രവാസികൾക്ക് 3% നിരക്കിലും സ്വർണ്ണപ്പണയ വായ്പാപദ്ധതി നടപ്പിലാക്കുകയുണ്ടായി.

സ്ത്രീകൾക്ക് വേണ്ടി 5% പലിശ നിരക്കിൽ 2021-22 ൽ അജയ്യ സ്വർണ്ണപ്പണയ വായ്പയും 2022-23 ൽ സമ്മാനങ്ങളോട് കൂടിയ സമത സ്വർണ്ണപ്പണയ വായ്പയും നടപ്പിലാക്കി. ഇൻഷുറൻസ് പരിരക്ഷയിലൂടെയും പലിശ ഇളവിലൂടെയും ഇടപാടുകാർക്ക് കുടിശ്ശിക തീർപ്പാക്കാൻ സഹായങ്ങൾ നൽകി. പൊതുജനങ്ങൾക്ക് ലൊക്കേഷൻ ഉൾപ്പെടെയുള്ള പ്രാഥമിക വിവരങ്ങൾ ലഭ്യമാകുന്ന വിധത്തിൽ കെ.എസ്.എഫ്.ഇ. യുടെ 702 യൂണിറ്റുകളെയും “ശുഗിൾ മൈ ബിസിനസ്സ്-GMB”-യിൽ ഔദ്യോഗികമായി ചേർക്കുവാൻ കഴിഞ്ഞിട്ടുണ്ട്.

(സി) ഈ സർക്കാരിന്റെ കാലയളവിൽ കെ.എസ്.എഫ്.ഇ. ക്ക് പ്രവർത്തനലാഭം വർദ്ധിപ്പിക്കുന്നതിനു കഴിഞ്ഞിട്ടുണ്ടോ; നിഷ്ഠിത ആസ്തികൾ കുറച്ചുകൊണ്ടുവരുന്നതിനായി സ്വീകരിച്ചുവരുന്ന പ്രവർത്തനങ്ങൾ വിലയിരുത്തിയിട്ടുണ്ടോ; വിശദമാക്കുമോ?		(സി) പ്രവർത്തന ലാഭം വർദ്ധിപ്പിക്കാൻ കഴിഞ്ഞിട്ടുണ്ട്. 2020-21 ൽ 84 കോടി രൂപയായിരുന്ന ലാഭം 2023-24 ൽ 489 കോടി രൂപയായി വർദ്ധിച്ചിട്ടുണ്ട്. കെ.എസ്.എഫ്.ഇ യിൽ നിഷ്ഠിത ആസ്തികൾ കുറച്ചുകൊണ്ടു വരുന്നതിനായി 01.08.2024 മുതൽ 30.11.2024 വരെ 'ആശ്വാസ്-2024' എന്ന പേരിൽ ഒറ്റത്തവണ തീർപ്പാക്കൽ പദ്ധതി നടപ്പിലാക്കുകയും, 16 മേഖലാ ഓഫീസുകളിലായി നോൺ-ആർ ആർ അക്കൗണ്ടുകളുടെ പിരിവ് ലക്ഷ്യമായ 627.42 കോടി രൂപയിൽ 22.32 കോടി രൂപ ഇളവ് നൽകിക്കൊണ്ട് കാലാവധി പൂർത്തിയായപ്പോൾ 255.4 കോടി രൂപ ശാഖകളിൽ സമാഹരിക്കുവാനും, അതേ സമയം ആർ ആർ അക്കൗണ്ടുകളിൽ 10 എസ് ഡി ടി (ആർ ആർ) ഓഫീസുകളുടെ പിരിവ് ലക്ഷ്യമായ 850 കോടി രൂപയിൽ 31.04 കോടി രൂപ ഇളവ് നൽകിക്കൊണ്ട് കാലാവധി പൂർത്തിയായപ്പോൾ 181.33 കോടി രൂപ സമാഹരിക്കുവാനും കഴിഞ്ഞു. 01.01.2025 മുതൽ 31.03.2025 വരെ ആശ്വാസ്-2025' എന്ന പേരിൽ ഒറ്റത്തവണ തീർപ്പാക്കൽ പദ്ധതി നടപ്പിലാക്കിയിട്ടുള്ളതും, 16 മേഖലാ ഓഫീസുകളിലായി നോൺ-ആർ ആർ അക്കൗണ്ടുകളുടെ പിരിവ് ലക്ഷ്യമായ 410 കോടി രൂപയിൽ 6.5 കോടി രൂപ ഇളവ് നൽകിക്കൊണ്ട് 92.42 കോടി രൂപ ശാഖകളിലും, ആർ ആർ അക്കൗണ്ടുകളിൽ 10 എസ് ഡി ടി (ആർ ആർ) ഓഫീസുകളുടെ പിരിവ് ലക്ഷ്യമായ 510 കോടി രൂപയിൽ 7.38 കോടി രൂപ ഇളവ് നൽകിക്കൊണ്ട് 38.82 കോടി രൂപയും 10.03.2025 തീയതി വരെ സമാഹരിക്കുവാൻ കഴിഞ്ഞു. 2025 ഫെബ്രുവരി മാസത്തിൽ 17.02.2025 മുതൽ 25.02.2025 വരെ ജില്ലാടിസ്ഥാനത്തിൽ 14 അദാലത്തുകൾ നടത്തുകയും ആർ ആർ/ നോൺ ആർ ആർ അക്കൗണ്ടുകൾ തീർപ്പാക്കുന്നതിന് അദാലത്തിൽ പങ്കെടുത്ത കുടിശ്ശികക്കാർക്ക് പരമാവധി 28.03.2025 വരെ അദാലത്ത് കമ്മിറ്റി സമയം അനുവദിച്ചു നൽകിയിട്ടുള്ളതുമാണ്. കൂടാതെ വിവിധ ഘട്ടങ്ങളിലായി പലിശ / പിഴപ്പലിശ ഇളവുകൾ, മുടക്ക ചിട്ടിയിൽ പുതിയ വരിക്കാരെ ചേർക്കൽ എന്നിവയിലൂടെ കുടിശ്ശിക/ നിഷ്ഠിത ആസ്തി നിവാരണം ചെയ്യുന്നതിൽ ശ്രദ്ധിച്ചിട്ടുള്ളതാണ്.
---	--	---

സെക്ഷൻ ഓഫീസർ

